

27

22.07.96

Uncorrected - Not for Publication

4170

(11/1450/ss/har)

1451 hours

The Lok Sabha re-assembled after Lunch at fifty-one minutes past Fourteen of the Clock.

(Mr. Deputy-Speaker in the Chair)

MR. DEPUTY-SPEAKER: Item Nos. 18 to 21 will be taken up together. The time allotted is two hours. Shri Girdhari Lal Bhargava.

STATUTORY RESOLUTION RE: DISAPPROVAL OF THE BUILDING AND OTHER CONSTRUCTION WORKERS THIRD ORDINANCE, 1996

BUILDING AND OTHER CONSTRUCTION WORKERS BILL

STATUTORY RESOLUTION RE: BUILDING AND OTHER CONSTRUCTION WORKERS' WELFARE CESS THIRD ORDINANCE, 1996

AND BUILDING AND OTHER CONSTRUCTION WORKERS' WELFARE CESS BILL

श्री गिरधारी लाल भार्गव (अध्यापक) : उपाध्यक्ष महोदय, मैं दोनों बिल जो भवन अध्यादेश के बारे में और राज्य सरकारों द्वारा उपकर लगाए जाने के बारे में महामहिम राष्ट्रपति जी द्वारा प्रख्यापित किए गए हैं उन दोनों को माननीय मंत्री जी मूव करना चाहता हूँ और उन दोनों प्रस्तावों को निरस्त करने का प्रस्ताव प्रस्तुत कर रहा हूँ। मैं प्रस्ताव करता हूँ:

"कि यह सभा राष्ट्रपति द्वारा 20 जून, 1996 को प्रख्यापित भवन और अन्य सन्निर्माण कर्मकार (नियोजन तथा सेवा शर्त विनियमन) तीसरा अध्यादेश, 1996 (1996 का संख्यांक 25) का निरनुमोदन करती है।"

THE MINISTER OF LABOUR (SHRI M. ARUNACHALAM): Sir, I beg to move:

"That the Bill to regulate the employment and conditions of service of building and other construction workers and to provide for their safety, health and welfare measures and for other matters connected therewith or incidental thereto, be taken into consideration."

श्री : उपाध्यक्ष महोदय, मैं प्रस्ताव करता हूँ

"कि यह सभा शाब्दपति द्वारा 20 जून, 1996 को प्रख्यापित भवन और अन्य सन्निर्माण कर्मकार कल्याण उपकर तीसरा अध्यादेश, 1996 (1996 का संख्यांक 26) का निरनुमोदन करती है।"

उपाध्यक्ष महोदय, मेरा दो बार बोलने का अधिकार बनता था। एक बार बिल्डिंग और भवन निर्माण उद्योग में लगे मजदूरों के बारे में और एक बार राज्य सरकार इसमें उपकर लगा सके, इसके बारे में। हमने अपनी बात अलग-अलग बड़े जोर-शोर से रखी थी।

उपाध्यक्ष महोदय : एक बार ही बोल लीजिए।

श्री गिरधारी लाल भार्गव : हाँ, अब तो मजबूरी में एक बार ही बोलना पड़ेगा। इस वोटिंग के कारण मेरा दो बार बोलने का अधिकार एक बार बोलने का ही रह गया है। इसलिए अब मुझे दोनों बिलों पर एक बार ही बोलना पड़ेगा। मैं माननीय मंत्री जी से निवेदन कर रहा हूँ कि...

उपाध्यक्ष महोदय : पहले मुँह तो करिये, उस के बाद आपने बोलना है।

श्री गिरधारी लाल भार्गव : मैंने मुँह कर दिया है। मंत्री जी, आपने जो कुछ करना है पहले आप कर लीजिए

SHRI M. ARUNACHALAM: Sir, I beg to move:

"That the Bill to provide for the levy and collection of a cess on the cost of construction incurred by employers with a view to augmenting the resources of the Building and Other Construction Workers' Welfare Boards constituted under the Building and Other Construction Workers (Regulation of Employment and Conditions of Service) Act, 1996, be taken into consideration."

MR. DEPUTY-SPEAKER: Motions moved:

"That this House disapproves of the Building and Other Construction Workers (Regulation of Employment and Conditions of Service) Third Ordinance, 1996 (Nos. 25 of 1996) promulgated by the President on 20 June, 1996."

"That the Bill to regulate the employment and conditions of service of building and other construction workers and to provide for their safety, health and welfare measures and for other matters connected therewith or incidental thereto, be taken into consideration."

"That this House disapproves of the Building and Other Construction Workers' Welfare Boards Third Ordinance, 1996 (Nos. 26 of 1996) promulgated by the President on 20 June, 1996."

"That the Bill to provide for the levy and collection of a cess on the cost of construction incurred by employers with a view to augmenting the resources of the Building and Other Construction Workers' Welfare Boards constituted under the Building and Other Construction Workers (Regulation of Employment and Conditions of Service) Act, 1996, be taken into consideration."

1454 hours

श्री गिरधारी लाल भार्गव : मान्यवर, डिजिटिंग और भवन निर्माण उद्योग में 85 लाख मिलियन से अधिक कर्मचारी नियोजित हैं। ये मजदूर असंगठित कर्मचारी हैं क्योंकि आप जानते ही हैं कि एक परियोजना में काम समाप्त हो जाने के बाद काम की तलाश में उन्हें दूसरे स्थान पर जाना पड़ता है। इस बिल के जरिये आपने जितना इन मजदूरों को लाभ देना था उतना लाभ आपने नहीं दिया। यह मेरा आप पर साफ-साफ आरोप समझ लीजिए, आरोध समझ लीजिए, निवेदन समझ लीजिए या कुछ भी समझ लीजिए।

(mm/1455/am-ru)

आप यह बिल मजदूरों के हित में तो ला रहे हैं लेकिन अपूर्ण रूप से ला रहे हैं। आप यह विचार कर लें। अभी बहुत समय बाकी है। अभी सरकार हिली नहीं है, अभी आप एक हैं, अभी आपने 100 गोट इकट्ठे किए हैं। आप जल्दी मत करिए। मेरा निवेदन है कि आप इन्हीं ठीक प्रकार से लाइए। सुरक्षा और कल्याण प्रदान करने की दृष्टि से भूतल परिवहन विभाग, शहरी विकास विभाग, रेल और विान मंत्रालय से विचार करना चाहिए था। केरल और तमिलनाडु में भवन निर्माण कर्मचारियों के लिए कुछ कल्याण योजनाएं चल रही हैं। आप अगर उनका भी समावेश कर लें तो अच्छा होता। आप पता नहीं किस प्रदेश से हैं। लगते तो केरल से हैं। केरल और तमिलनाडु में भवन निर्माण के काम में लगे मजदूरों की भलाई के लिए कानून बना हुआ है और वहां कल्याणकारी योजनाएं भी चल रही हैं। आप उनको यदि पद लेंते और ले आते तो मेरी मान्यता है कि आपका यह बिल बहुत अच्छा बन जाता, लेकिन आपने इन सब पर कोई विचार नहीं किया। आपको आगे का डर लग रहा था। आपने अपने घोषणा-पत्र में कह दिया, इसलिए इसे जल्दी-जल्दी में ले आए। इस भय के कारण कि लोक सभा के चुनाव अगले महीने ही न हो जाएं, मैंने अपना पहचान-पत्र नहीं बनाया और मकान भी दूसरा नहीं लिया। लोग मुझ से कहते हैं कि मकान तो ले लो लेकिन मुझे ऐसा लग रहा है कि लोक सभा के चुनाव जल्दी होने वाले हैं। आप इसको जल्दी-जल्दी में ले आये। आप कुछ कल्याणकारी काम करना चाहते हैं जिससे चुनावों में आपको लाभ हो जाए लेकिन ऐसा होगा नहीं। ये सारी बातें करने के बाद आपने श्रम मंत्रियों का सम्मेलन बुलाया और कह दिया इस अध्यादेश के द्वारा सैस लगा देंगे। सैस कौन लगाएगा? वह राज्य सरकारें इकट्ठा करेगी और लगाएंगी।

जैसा कि फर्नांडीज साबित करता रहे थे कि वह पैसा कमर्सोसिडेट पंड में चला जाएगा और भारत सरकार एक बिल संसद में लाकर राज्य सरकारों को सैस की रकम देगी और वह भी एक परसेंट से ज्यादा नहीं होगा। राज्य सरकार को एक परसेंट से ज्यादा रकम

नहीं मिलेगी। मैं ऐसा समझता हूँ कि इससे राज्य सरकारें बदनाम होगी। उन्हें मालिकों से उटकर लड़ना पड़ेगा। उन्हें खिलाफ 'मुर्दाबाद' के नारे लगेगे। इसको लेकर धरने होंगे, लाठीचार्ज होंगे, इइतलें होंगी। इसमें मजदूर मारे जाएंगे और मालिकों के साथ गड़बड़ होगी। राज्य सरकारों को एक परसैट धनराशि मिले, ऐसा आपने प्रावधान किया है। मैं ऐसा समझता हूँ कि यह उचित नहीं है। शेष राशि का क्या होगा? मेरे विचार में उसका दुरुपयोग होगा। भारत सरकार का दिल्ली में जो केन्द्रीय सलाहकार बोर्ड है, उसका इस राशि से बहुत बड़ा भवन बनेगा। आप वहाँ फर्नीचर लगायेंगे, कुर्तार लगायेंगे, फ्लोर रखेंगे, कर्मचारियों को इकट्ठा करेंगे। अपनी पार्टी के किसी आदमी को उसका अध्यक्ष बना देंगे और वहाँ अपने कर्मचारी नियुक्त कर देंगे। मजदूरों के हित के लिए पैसा नहीं जाएगा। वह पैसा केन्द्र सरकार का भवन बनाने के काम में जाएगा। राज्य सरकारों को अधिक पैसा मिले, ऐसा प्रावधान आपने नहीं किया है।

मेरा कहने का मतलब यह है कि आज मजदूरों की हालत खराब है। उनको कारखाने में पीने का पानी नहीं मिलता, वहाँ शौचालय नहीं हैं, मूत्रालय नहीं हैं। अगर उन्हें वहाँ जाने की जरूरत पड़ती है तो सड़क पर जाना पड़ता है। ऐसे में म्युनिसिपैलिटी वाले उनका छालान कर लेते हैं। महिलाओं के लिए शिशु कक्ष की व्यवस्था नहीं है। उनके लिये प्राथमिक चिकित्सालय नहीं हैं। महिलाओं की सुरक्षा के लिए सुरक्षा अधिकारियों की व्यवस्था नहीं है। उनका जीवन संकटमय है। उनके हाथ, पैर और आंख की रक्षा करने वाला कोई नहीं है। मेरा कहने का मतलब यह है कि मालिकों और कर्मचारियों का एक आकस्मिक सम्बन्ध है।

(nn/1500/skb)

अस्थायी संबंध है, अनिश्चितता है क्योंकि जब मालिक चाहेगा उनको निकाल दे, इसमें उसको कितने घंटे काम करना पड़ेगा, यह भी नहीं है। मेरे जयपुर में सेठ लोगों के यहां पर मुनीम काम करते हैं। वहाँ जब चाहे उनको बुला लिया जाता है, चाहे रात के 12 ही क्यों न बजे हो? वह मुनीम भी तो एक प्रकार से श्रमिक ही है। उन लोगों को आधारभूत सुविधाएँ नहीं हैं, कल्याण के लिये कोई सुविधाएँ नहीं हैं और जो है वे अपर्याप्त है। मेरा कहने का मतलब यह है कि कोई कानून नहीं होने के कारण उन मजदूरों के लिये कोई फायदे की बात नज़र नहीं आती है। मजदूरों की दुर्घटनाओं की जानकारी नहीं होने के कारण आप यह बिल लाये हैं, यह अधूरा बिल है।

उपाध्यक्ष महोदय, 18 मई, 1995 को श्रम मंत्री की अध्यक्षता में श्रम

मंत्रियों की एक मीटिंग हुई थी जिसमें इस तरह के कानून को लागू करने की बात कही गयी थी क्योंकि उसके पहले मजदूरों के स्वास्थ्य, कल्याण की कोई सुविधा नहीं थी। उसी समय यह कहा गया कि यह कानून उन कारखानों में लागू किया जायेगा जहाँ पर 50 या उससे अधिक मजदूर कार्य करते होंगे। इस कानून के तहत मजदूरों का वेतन 1600 रुपये प्रतिमाह तय किया गया। इस प्रकार मजदूर को जो न्यूनतम वेतन मिलना है, उसका स्पष्ट रूप से उल्लंघन किया गया। क्या एक मजदूर प्रतिदिन 50 रुपये कमाकर अपने परिवार का पेट पाल सकता है जिसमें कम से 5 सदस्य हों? सरकार की तरफ से परिवार नियोजन की जो योजना चालू है, उसके अंतर्गत भी एक परिवार में चार से अधिक बच्चे पैदा न होंगे। यदि मेहमान आ जाये तो क्या उसे भोजन दे दिया जाये या उसको आने से पहले ही भोजन दिया जाये? और अगर घर में जवाईं आ जाये तो क्या किया जाये? उसके लिये तो मन की भावना मन में ही रहने के लिये मजबूर करें? इसलिये मेरा कहना यह है कि 1600 रुपये प्रतिमाह का वेतन इस श्रेणी में रखना मजदूर कानून के विरुद्ध है। फिर मालिक लोगों पर आपने क्या लेवी लगाई है?

उपाध्यक्ष महोदय, एक मजदूर मकान की नींव की खुदाई करता है। मालिक तो उसे खुदाई करने के लिये कहेगा और वह मजदूर मीत के मुँह में जाकर वह काम करेगा, भले ही दीवार उस पर गिर जाये। खुदाई से पूर्व तकनीकी अध्ययन कराना चाहिये। एक गरीब को दो बक की रोटी तो मिले। यदि यह पेट साध नहीं होता तो वह काम नहीं करता। दुर्घटनाओं में मारे जाने वाले अथवा अपंग हो जाने वाले श्रमिकों की समुचित न्यूनतम सीमा क्या होगी, इस बिल में इसका कोई प्रावधान नहीं किया गया है। असंगठित होने के कारण उनकी समस्याओं का उचित ढंग से उपचार नहीं हो पा रहा है। आप यह बिल लाये हैं कि केन्द्रीय सलाहकार समिति बनेगी, राज्य सरकार की समिति बनेगी, विशेषज्ञ समिति का गठन किया जायेगा, रजिस्ट्री करने का 60 से 90 दिन का अधिकार दिया गया है, वहाँ में एक सचिव होगा, उनके हम लोगो की तरह आयडेंटिटी कार्ड बनेंगे। दो जो लम्बी-चौड़ी बातें इसमें कहीं गयी हैं, इसमें कोई अपील करना, रजिस्ट्री से मजदूरों का क्या निर्णय लेना है, सीधे-सीधे बात करने पर मजदूरों की भलाई के लिये आप बिल लाये हैं।

1584 hours

(Shri P.M. Sayeed in the Chair)

सभापति महोदय, आप तो मजदूर यूनियन के संचालक रहे हैं। आपने लोकसभा और विधानसभा में कई आन्दोलन किये हैं। आप जब आन्दोलन किया करते थे तो हम भी आपके साथ होते थे। मैंने इनको देखा है, आप जरा सोच लें।

(oo/1505/hcb/rk)

यह बिल ठीक नहीं लाया गया है। जो मंत्री बने हैं यह भी पहले मजदूरों के आंदोलन में भाग लिया करते थे लेकिन कुर्सी पर बैठते ही इनकी भाषा बदल गई। आदमी इधर रहता है तो अच्छा रहता है और उधर जाते ही बिगड़ जाता है। हम तो इस चक्कर में बच गए लेकिन आप 13 पार्टियों की सरकार बनाकर कहते हैं कि भारतवर्ष को स्वर्ग बना देंगे। पहले ऐसा होता था कि जो गरीब मजदूर अच्छा काम करते थे, जो इमारतें बनाने वाले मजदूर थे, राजा-महाराजाओं के वक्त में उनके हाथ काट दिये जाते थे। ताजमहल इसका उदाहरण है। जयपुर शहर में मूर्तिकला का उद्योग है, कपड़े पर छपाई का उद्योग है। लाख की छड़ियाँ वहाँ बनती हैं और चुनरी जिस पर बूंदी का काम होता है वह वहाँ बनती है और शानदार साड़ियाँ जयपुर में बनती हैं। मैं कोई व्यापारी नहीं हूँ और इन चीजों का प्रचार नहीं कर रहा हूँ। सड़ियों में वहाँ एक पाव रुई की रजाइयाँ बनती हैं। उन कामों के जो अच्छे-अच्छे कारीगर हैं, उनके हाथ काट दिये जाते थे। ऐसी घटनाएँ पहले भी होती थीं और आज भी हो रही हैं। अखबारों में इस तरह की खबरें पढ़ने को मिलती हैं। ठेकेदार भवन-निर्माण मजदूरों का शोषण करते हैं। दिल्ली में कई शानदार इमारतें बनी हैं। इनमें जो मजदूर काम करते हैं उन पर भी अत्याचार होते हैं, उनकी भी अपनी तकलीफें हैं। मेरा कहने का अर्थ यह है कि वे मजदूर दुर्घटनाओं का शिकार हो जाते हैं, बीमारी में उनकी दवा का प्रबंध नहीं होता। जो मजदूर दिन भर भट्टी में काम करते हैं उनकी टीबी होने का खतरा बना रहता है। पारीख साहब डाक्टर रहे हैं, वे इस बात को जानते हैं। इस संबंध में हमें विचार करना चाहिए। इस बिल को बेहतर बनाने के लिए आपको राज्य के हितों की अनदेखी नहीं करनी चाहिए। राज्य और केन्द्र को आपस में भिड़ाने की बात अच्छी नहीं है। आपने कहा है कि राज्य सरकार पैसा इकट्ठा करेगी और कॅपिटलडेवट फंड में देगी। केवल 1 प्रतिशत जो मालिकों से मिलता है, उस सौत का 1 प्रतिशत देंगे, यह राज्य सरकार के साथ घोर अन्याय है। फिर तो आप ही सीधा गसूल कर लें। इसका बहुत बड़ा हिस्सा दिल्ली में भवन बनाने के काम में देंगे। इसलिए इस सौत की राशि को 1 प्रतिशत नहीं, राज्य के जितने वर्कर्स हैं, उनकी जैसी स्थिति है उस हिसाब से तय करें। राजस्थान में मजदूरों की हालत खराब है। बिहार और उत्तर प्रदेश में और खराब हो सकती है। उनकी हालत को देखते हुए आपको इस सीमा को बढ़ाना चाहिए। जिन मजदूरों के साथ दुर्घटनाएँ होती हैं, उनको ठीक से पुनर्स्थापित करें। उनकी मजदूरी और उनके काम की हम देखभाल करें। पिछड़े इलाकों से मजदूर उपनगरों या शहरों में आते हैं तो उनकी देखभाल करने वाला कोई नहीं होना

है। इस संबंध में सरकार विचार करे और मन्त्रद्वारों के बारे में एक आश्वासन बिल लाए। दोनों बिल आप ले आए। आपके सी बोट आ गए और हमारे 45 ही रह गए। हमें पता नहीं था करना हम आपको आज ही डरा देते। लेकिन आपका भाग्य अच्छा है, आपकी जन्म-पत्नी ऊँची है। आप शायद गोविन्द देव जी, गोपीनाथ जी, भीम्या जी, गोगा जी को मनाते हैं, इसलिए बाल-बाल बच गए। आपको इसमें मनी बिल अलग लाना चाहिए था और यह बिल अलग लाना चाहिए था।

अंत में मेरा निवेदन है कि आप मन्त्रद्वारों के हित में कपीहेन्सिव बिल लाए। जान की बातें मुझे बाद में बोलने का मौका मिलेगा। मैं भी अध्यात्मपूर्वक आपकी बातें सुनूंगा और जब आप उत्तर देगे तो निश्चित रूप से आपको मन्त्रद्वारों के हित में मना लूंगा। इतनी बातें ही मुझे निवेदन करनी है। आपने मुझे बोलने के लिए समय दिया और सब लोगों ने मुझे ध्यान से सुना, इसके लिए मैं आप सबका धन्यवाद करता हूँ।

(इति)